

సూర్య

శ్రీ దినపత్రిక

www.suryaa.com

మెదక్
సింగారెడ్డి
సిద్దిపేట

శుక్రవారం 20 ఫిబ్రవరి 2026

ముని దేవునిపల్లి ప్రైవేటు వెంచర్ లో **వివాదం**

12 ఏళ్లుగా కొనసాగుతున్న నిర్మాణాలు రైతుల ఆందోళనలు



కొండాపూర్ మేజర్ న్యూస్

మండల పరిధిలోని ముని దేవునిపల్లి గ్రామ శివారులో ఉన్న ఓ ప్రైవేటు వెంచర్ పై వివాదం మళ్లీ తలెత్తింది. సుమారు 12 సంవత్సరాల క్రితం ప్రారంభమైన ఈ వెంచర్ లో దాదాపు 120 ఎకరాల భూమిని కొనుగోలు చేసి అభివృద్ధి పనులు చేపట్టినట్లు సమాచారం.

కాలువలు, కుంటల కట్టా నీటి ప్రవాహం అడ్డుకట్ట ప్రారంభ దశలో గ్రామ నాయకుల ఆధ్వర్యంలో భూములు కొనుగోలు చేసిన వెంచర్ నిర్వాహకులు రోడ్డు, అంతర్గత మార్గాలు నిర్మించడంతో పాటు పైనుంచి వచ్చే నీటి కాలువలను అడ్డుకునేలా కుంటలు ఏర్పాటు చేసినట్లు రైతులు ఆరోపిస్తున్నారు. దీనివల్ల సహజ నీటి ప్రవాహం నిలిచిపోవడంతో .

మిగతా 2 లో..

పరీక్షల దృష్ట్యా చదువుపై పూర్తి వికారగ్రత పెట్టాలి

జిల్లా కలెక్టర్ పి. ప్రావీణ్య



సంగారెడ్డి మేజర్ న్యూస్ ప్రతినిధి..

.పదవ తరగతి పబ్లిక్ పరీక్షలు సమీపిస్తున్న నేపథ్యంలో విద్యార్థులు చదువుపై పూర్తి దృష్టి సారించాలని జిల్లా కలెక్టర్ పి. ప్రావీణ్య సూచించారు. గురువారం కలెక్టర్ పుల్లెల్ మండలం గొంగ్గూరు జిల్లా పరిషత్ ఉన్నత పాఠశాల మరియు సింగూర్ మండల ప్రజా పరిషత్ ప్రాథమిక పాఠశాలను ఆకస్మికంగా సందర్శించారు. గొంగ్గూరు జిల్లా ఉన్నత పాఠశాలలో తరగతి గదులు, వాష్ రూములు, పాఠశాల ఆవరణ, తదితరాలను పరిశీలించారు. విద్యార్థులతో మమేకమై మధ్యాహ్న భోజనంపై ఆరా తీశారు. భోజనం నాణ్యత, మెనూ వివరాలను తెలుసుకున్నారు. పదవ తరగతి విద్యార్థులతో ప్రత్యేకంగా మాట్లాడిన కలెక్టర్, రోజువారీ స్పెషల్ క్లాసులు నిర్వహిస్తున్నారా, స్నాక్స్ అందిస్తున్నారా

మిగతా 2 లో..

జిల్లాను ప్రమాద
రహిత జిల్లాగా
రూపొందించాలి

6లో..

చత్రపతి శివాజీ
విగ్రహ
భూమిపూజ

7లో..

గ్రామాల అభివృద్ధి చాలా బాగుంది

-ఉత్తరాఖండ్, తమిళనాడు, జార్ఖండ్ రాష్ట్రాల అధికారులు కితాబు

సిద్దిపేట మేజర్ న్యూస్:



మండల పరిధిలోని రాఘవాపూర్, చింతమడక గ్రామాలలో చేపట్టిన అభివృద్ధి పనులు చాలా బాగున్నాయని ఉత్తరాఖండ్, తమిళనాడు, జార్ఖండ్ రాష్ట్రాలకు

మిగతా 2 లో..

గిరిజనులకు, లంబాడాలకు...
ప్రభుత్వం అండగా ఉంటుంది.

ఎమ్మెల్యే డా: మైసంపల్లి రోహిత్ రావు



గిరిజనులకు, లంబాడాలకు ప్రభుత్వం అండగా ఉంటుందని మెదక్ ఏం ఎల్ ఏ డా: మైసంపల్లి రోహిత్ రావు అన్నారు. మెదక్ పట్టణంలో సేవాలాల్ జయతి కార్యక్రమంలో పాల్గొని, ప్రత్యేక పూజలు చేశారు. ఈ సందర్భంగా మెదక్ శాసన సభ్యులు మైసంపల్లి రోహిత్ రావు మాట్లాడుతూ.. ఆదివాసీలకు, గిరిజనులకు, లంబాడాలకు ఇందిరమ్మ రాజ్యం లోని ప్రభుత్వం అండగా ఉంటుందని, మెదక్

మిగతా 2 లో..

ఘనంగా వీడ్కోలు సమావేశం



6 లో..

ముని దేవునిపల్లి పైవేటు వెంచర్లో వివాదం

(మొదటి పేజీ తరువాయి..)

మధ్యలో ఉన్న పట్టాదారు రైతుల భూములు ప్రభావితమయ్యాయని వారు చెబుతున్నారు. రెవెన్యూ దాడులు అక్రమ నిర్మాణాల తొలగింపు రైతుల ఫిర్యాదుల మేరకు గతంలో రెవెన్యూ బృందం మీడియాతో కలిసి వెంచర్ ప్రాంతానికి వెళ్ళగా మొదట ప్రవేశాన్ని అడ్డుకున్నారని తెలుస్తోంది. ఆర్డీవో జోక్యంతో లోపలికి వెళ్ళిన అధికారులు అక్రమంగా నిర్మించిన కుంటలను తొలగించి కాలువలను పునరుద్ధరించిన సంఘటన కూడా చోటుచేసుకుంది **హైకోర్టు అనుమతితో సర్వే** భూముల పరిమితులపై అనుమానాలు వ్యక్తం చేసిన బాధిత రైతులు కోర్టును ఆశ్రయించి సర్వేకు అనుమతులు తెచ్చుకున్నారని సమాచారం. గురువారం రెవెన్యూ సర్వే అధికారులు హైకోర్టు

ఆదేశాలతో వెంచర్లోకి ప్రవేశించగా, సర్వేకు వెంచర్ నిర్వాహకులు మొదట అభ్యంతరం వ్యక్తం చేసినట్లు తెలిసింది. అయితే కోర్టు అనుమతులు ఉన్నాయని అధికారులు స్పష్టం చేయడంతో సర్వే కొనసాగింది. **రిసార్ట్ గా మారిన వెంచర్ స్థానికులకు అనుమతుల నిరాకరణ?** ఇప్పటికే ఈ వెంచర్ ను అభివృద్ధి చేసి రిసార్ట్ గా మారుస్తూ పేరు మార్చి ఆన్ లైన్ బుకింగ్స్ నిర్వహిస్తున్నట్లు సమాచారం. అయితే స్థానికులు బుకింగ్ చేసినా అనుమతులు నిరాకరించబడుతున్నాయని ఆరోపణలు వినిపిస్తున్నాయి. మండల, జిల్లా స్థాయి అధికారులు సైతం అనుమతి లేకుండా లోపలికి వెళ్ళలేక పోతున్నారనే వాదనలు ఉన్నాయి. **రైతుల ఆరోపణలు భూములపై ఒత్తిడి**

లోపల ఉన్న రైతులను ఇబ్బందులకు గురిచేస్తూ వారి భూములను అమ్మేలా ఒత్తిడి తెస్తున్నారని బాధితులు ఆరోపిస్తున్నారు. ఇరిగేషన్ కాలువలు, కుంటలు పూడ్చివేసి అనుమతులకు మించి నిర్మాణాలు చేపట్టినట్లు కూడా ఆరోపణలు ఉన్నాయి. **ఉన్నతాధికారుల జోక్యం అవసరం** ఈ వ్యవహారంపై రాష్ట్రస్థాయి ఉన్నతాధికారులు కలుగజేసుకుని నిజానిజాలు వెలికితీయాలని, అనుమతుల ప్రకారం మాత్రమే నిర్మాణాలు కొనసాగించాలనే చర్యలు తీసుకోవాలని స్థానికులు కోరుతున్నారు. వెంచర్లో ఉన్న రైతులకు స్వేచ్ఛగా తమ భూముల్లోకి వెళ్ళే అవకాశాన్ని కల్పించి ఎవరికి ఇబ్బందులు లేకుండా చూడాలని బాధ్యత ప్రభుత్వంపై ఉందని వారు స్పష్టం చేస్తున్నారు

పరీక్షల దృష్ట్యా చదువుపై పూర్తి ఏకాగ్రత పెట్టాలి



(మొదటి పేజీ తరువాయి..)

అని ప్రశ్నించగా, విద్యార్థులు తరగతులు సక్రమంగా జరుగుతున్నాయని, స్టాఫ్ ఇస్తున్నారని తెలిపారు. పరీక్షలు సమీపిస్తున్నందున సమయాన్ని సద్వినియోగం చేసుకొని క్రమశిక్షణతో చదివి మంచి ఫలితాలు సాధించాలని హితవు పలికారు. పాఠశాలలోని మరుగుదొడ్లను పరిశీలించిన కలెక్టర్, శుభ్రత లోపంపై అసంతృప్తి వ్యక్తం చేశారు. ప్రతిరోజు మరుగుదొడ్లు శుభ్రం చేయాలని, నిర్లక్ష్యం వహిస్తే సంబంధిత సిబ్బందిపై చర్యలు తీసుకోవాలని ఆదేశించారు. సింగూర్ గ్రామంలోని మండల ప్రజా పరిషత్ ప్రాథమిక పాఠశాలను సందర్శించి తరగతి గదులను పరిశీలించారు. విద్యార్థులను పలకరించి పాఠ్యాంశాల పురోగతిపై ప్రశ్నించారు. సిలబస్ పూర్తిచేసి, పునరావృతం ద్వారా మెరుగైన ప్రతిభ కనబర్చాలని సూచించారు. ఉన్నత లక్ష్యాలు పెట్టుకొని చదివి భవిష్యత్తులో ఉన్నత స్థానాలకు ఎదగాలని ప్రోత్సహించారు. అనంతరం బస్సాహూర్ గ్రామ శివారులో నిర్మాణంలో ఉన్న “యంగ్ ఇండియా ఇంటిగ్రేటెడ్ రెసిడెన్షియల్ పాఠశాల” పనుల పురోగతిని పరిశీలించారు. పనులను వేగవంతం చేయడంతో పాటు నాణ్యత ప్రమాణాలు కచ్చితంగా పాటించాలని సంబంధిత ఇంజనీరింగ్ అధికారులకు సూచించారు. ఈ కార్యక్రమంలో కలెక్టర్ వెంట తహసీల్దార్, పంచాయతీ సెక్రటరీ, పోలీస్ శాఖ అధికారులు, సంబంధిత శాఖల అధికారులు, ఇంజనీరింగ్ అధికారులు, తదితరులు పాల్గొన్నారు.

గిరిజనులకు, లంబాదాలకు...

ప్రభుత్వం అండగా ఉంటుంది.



(మొదటి పేజీ తరువాయి..)

నియోజకవర్గంలోని తండాల్లోని వివిధ రోడ్ల మరమ్మత్తుల కోసం రూ 8 కోట్లు ఖర్చు చేసి అభివృద్ధి పనులు చేశామన్నారు. మరింత గిరిజనుల, లంబాదాల అభివృద్ధి కోసం పనిచేస్తున్నారు. **లంబాదా వేషధారణలో విద్యార్థుల సంస్కృతిక కార్యక్రమాలు అలరించాయి.** ఈ కార్యక్రమంలో ఆర్డీవో రమాదేవి, మున్సిపల్ చైర్మన్ కనుగుల రాధిక భూపతి రాజ్, వైస్ చైర్మన్ దొంతి నరేష్ గౌడ్, గిరిజన సంక్షేమ అధికారి నీలిమ, కల్చి మహారాజ్, భిక్షూ మహారాజ్, కౌన్సిలర్ సంధ్య, చంద్రం, గోపాల్ నాయక్, కిషన్, దేవుల, సీరాలాల్, అశోక్, శ్రీను నాయక్, రవీందర్ తదితరులు పాల్గొన్నారు.



గ్రామాల అభివృద్ధి చాలా బాగుంది

(మొదటి పేజీ తరువాయి..)

చెందిన వివిధ శాఖల జిల్లా అధికారులు, బ్లాక్ దేవలమెంట్ అధికారులు అన్నారు. గురువారం ఎన్ఐఆర్డి ఆధ్వర్యంలో మన రాష్ట్రంలో జరుగుతున్న ఉపాధి హామీ అభివృద్ధి పనుల నిర్వహణ, ఉపయోగాలపై మండల పరిధిలోని రాఘవాపూర్, చింతమడక గ్రామాలలో పర్యటించి పనుల పనితీరును నిర్వహణను చూసి ప్రశంసించారు. ఈ సందర్భంగా వారు మాట్లాడుతూ తమ రాష్ట్రాలలోని గ్రామాలను సైతం ఇలా అభివృద్ధి చేసుకుంటామని అన్నారు. ఈ కార్యక్రమంలో అడిషనల్ పిడి శ్రీనివాస్ గౌడ్, ఎంపీడీవో రామరాజు, సర్పంచ్ లు గ్యార పద్మ శ్రీనివాస్, మోతుకు లత శంకర్, ఎపీవో కిషన్, పీఆర్ ఏకా సామ్య, టి ఏ నాగరాజు, ఆయా గ్రామాల పంచాయతీ కార్యదర్శులు యాదగిరి, సురేష్, ఫీల్డ్ అసిస్టెంట్లు అమర్, శ్రీనివాసులు పాల్గొన్నారు.

పంటలను పరిశీలించిన ఉద్యాన శాఖ అధికారిని.....

సిల్లిపేట మేజర్ న్యూస్:

మద్దూర్ మండలంలోని రేబర్ది మద్దూర్ గ్రామాలలో కే మధుసూదన్ రెడ్డి, లింగారెడ్డి లు సేంద్రియ పద్ధతి ద్వారా సాగు చేస్తున్న డ్రాగన్ ఫ్రూట్, ఆయిల్ ఫామ్, తోపాటు అంతర్ పంటలను జిల్లా ఉద్యాన పట్టు పరిశ్రమ శాఖ అధికారిని జి సువర్ణ గురువారం సందర్శించారు. ఈ సందర్భంగా వారు మాట్లాడుతూ మధుసూదన్ రెడ్డి లింగారెడ్డి అనే రైతులు సాగు చేస్తున్న డ్రాగన్ ఫ్రూట్ ఆయిల్ ఫామ్ పంటలను సందర్శించి ఆయిల్ ఫామ్ కి కూరగాయలకి ఉద్యాన శాఖ ద్వారా ఇచ్చే సబ్సిడీలపై వివరించడం జరిగిందన్నారు. ఆయిల్ ఫామ్ చేయడం వల్ల రైతులకు పెట్టుబడి ఖర్చులు తగ్గి నికర ఆదాయం పెరుగుతుందన్నారు. మామిడిలో పూత దశలో చేపట్టవలసిన యాజమాన్య పద్ధతులపై పలు సూచనలు చేసినట్లు తెలిపారు. కూరగాయల పెట్టెలకి మామిడి పండు ఈగ నుండి రక్షించే బ్యాగులకి యంత్రాలకు ఉద్యాన శాఖ ద్వారా సబ్సిడీ ఉందని రైతులు సద్వినియోగం చేసుకోవాలని సూచించారు. ఈ కార్యక్రమంలో మండల ఉద్యాన శాఖ అధికారిని కౌసల్య, ఆయిల్ పెద్ ఓద్ ఇంచార్జ్ రాకేష్, ఏకాఓ రాజు, డ్రిప్ సిస్టమ్ అధికారులు సతీష్, నరేష్, రైతులు మధుసూదన్ రెడ్డి, లింగారెడ్డి తదితరులు పాల్గొన్నారు.



ప్రజల ప్రశంసల నడుమ చంద్రశేఖర్ బదిలీ...

నీటి కష్టాలను తీర్చిన అభికారి అమీన్ పూర్ కు వీడ్కోలు... మూసాపేట సర్కిల్ కు నియామకం...

అమీన్ పూర్ మేజర్ న్యూస్
అమీన్ పూర్ హెచ్ఎండ్ బ్యూఎస్ (జలమండలి) సర్కిల్ డివిజన్ జనరల్ మేనేజర్ గా సేవలందించిన జి.చంద్రశేఖర్ బదిలీ అయ్యారు. ఆయనను కూకట్ పల్లి జోన్ లోని మూసాపేట సర్కిల్ డివిజన్ నియమిస్తూ ఉన్నతాధికారులు ఉత్తర్వులు జారీ చేశారు. గత నాలుగు సంవత్సరాలుగా అమీన్ పూర్ డివిజన్ బాధ్యతలు నిర్వహించిన చంద్రశేఖర్, ఈ ప్రాంత ప్రజల నీటి కష్టాలను తీర్చడంలో కీలక పాత్ర పోషించారు. పెరుగుతున్న జనాభాకు అనుగుణంగా మంచినీటి సరఫరాలో ఎలాంటి

అసౌకర్యం కలగకుండా ఆయన నిరంతరం క్షేత్రస్థాయిలో పర్యవేక్షించారు. తన బదిలీ సందర్భంగా చంద్రశేఖర్ మాట్లాడుతూ.. ఈ నాలుగేళ్ల కాలంలో అమీన్ పూర్ ప్రజలకు సేవ చేయడం సంతృప్తిని ఇచ్చిందని పేర్కొన్నారు. అమీన్ పూర్ ప్రాంత ప్రజలకు మంచినీటి ఇబ్బందులు లేకుండా నా శక్తివంచన లేకుండా పనిచేశాను. నా విధి నిర్వహణలో నాకు పూర్తిస్థాయిలో సహకరించిన ఈ ప్రాంత ప్రజలకు, ప్రజాప్రతినిధులకు, తోటి సిబ్బందికి పేరుపేరునా ధన్యవాదాలు తెలిపారు. చంద్రశేఖర్ హయాంలో జరిగిన అభివృద్ధి పనుల పట్ల

స్థానికులు హర్షం వ్యక్తం చేస్తూ, ఆయనకు వీడ్కోలు పలికారు.



గడ్డపాతారం మున్సిపాలిటీలో ఘనంగా చత్రపతి శివాజీ జయంతి వేడుకలు

జిన్నారం మేజర్ న్యూస్:



కార్యకర్తల మద్దారి మాణిక్యం, శక్తి కేంద్రం ఇంచార్జ్ మద్దూర్ పటిల్ బాలయ్య, బాతు అధ్యక్షులు అగ్రహారం వెంకటేష్, ఓబీసీ మోర్చా తాజా మాజీ అధ్యక్షుడు అగ్రహారం శంకర్, సీనియర్ నాయకులు లక్ష్మణరావు, చిట్టల నవీన్, దాసు తదితరులు పాల్గొన్నారు.

హిందూ సామ్రాజ్య స్థాపన కోసం పోరాడిన యోధుడు చత్రపతి శివాజీ మహారాజ్ అని బిజెపి మున్సిపల్ కన్వీనర్ మద్దూర్ రాజు అన్నారు. గురువారం మున్సిపల్ కేంద్రంలో చత్రపతి శివాజీ మహారాజ్ జయంతి వేడుకలను ఘనంగా నిర్వహించారు. ఈ సందర్భంగా స్థానిక చత్రపతి శివాజీ మహారాజ్ విగ్రహానికి కార్యకర్తలతో పూలమాలలు వేసి ఘనంగా నివాళులర్పించారు. అనంతరం ఆయన మాట్లాడుతూ... హిందూ సామ్రాజ్య స్థాపన కోసం చత్రపతి శివాజీ మహారాజ్ గొప్ప పోరాటాలను చేశారన్నారు. ఆయన ధైర్య సాహసాలు స్ఫూర్తిగా తీసుకొని ముందుకెళ్లాలన్నారు. కార్యక్రమంలో మండల ప్రధాన

ఘనంగా చత్రపతి శివాజీ 396వ జయంతి వేడుకలు

సంగారెడ్డి సూర్య మేజర్ న్యూస్



సంగారెడ్డిలో గురువారం చత్రపతి శివాజీ 396వ జయంతి వేడుకలు ఘనంగా నిర్వహించారు. సంగారెడ్డి చౌరస్తా నుండి ఓల్డ్ బస్టాండ్ మీదుగా బైపాస్ రహదారి వరకు భారీ ర్యాలీ నిర్వహించారు. యువకుల ఆటపాటలు, శివాజీ మహారాజ్ నివాదాలతో, స్పృత్యాలతో సంగారెడ్డి మార్కెట్ పోయింది. చత్రపతి శివాజీ నేటి యువతకు ఆదర్శమని ఆయన ధీరత్వం వీరత్వం మనందరికీ ఆదర్శమని నాయకులు అన్నారు. ర్యాలీలో బిజెపి, బజరంగ్ కే వి ఎన్ పి కార్యకర్తలు సంగారెడ్డి పట్టణ ప్రజలు భారీగా పాల్గొన్నారు.

చత్రపతి శివాజీ జయంతి వేడుకలు

కొండాపూర్ మేజర్ న్యూస్




మండలంలోని అనంతసాగర్ గ్రామంలో గురువారం చత్రపతి శివాజీ మహారాజ్ జయంతి వేడుకలు ఘనంగా నిర్వహించారు. స్వతంత్ర భారతం కోసం పోరాడిన గొప్ప మరాఠా యోధుడు శివాజీ మహారాజ్ అని మాజీ ఉపసర్పంచ్ ఇంద్రారెడ్డి పేర్కొన్నారు. శివాజీ విగ్రహ చిత్రపటానికి పూలమాలలు వేసి జెండాను ఆవిష్కరించారు. అనంతరం గ్రామ యువకులు భారీ ర్యాలీ నిర్వహించి శివాజీ మహారాజ్ కు నివాళులర్పించారు. ఈ కార్యక్రమంలో గ్రామ సర్పంచ్ నర్సింలు, ఉపసర్పంచ్ పాండురంగారెడ్డి, మాజీ ఎంపీటీసీ ప్రకాశం, బీఆర్ఎస్ మండల ఉపాధ్యక్షుడు వహీద్, నాయకులు సంగమేష్ గౌడ్, రాములు, అనిల్, శ్రీనివాస్ రెడ్డి, రవి తదితరులు పాల్గొన్నారు.

జిన్నారం లో చత్రపతి శివాజీ జయంతి వేడుకలు

జిన్నారం మేజర్ న్యూస్:

జిన్నారం మున్సిపల్ కేంద్రంలో చత్రపతి శివాజీ మహారాజ్ జయంతి వేడుకలను గురువారం ఘనంగా నిర్వహించారు. పెద్దమ్మగూడెం గ్రామానికి చెందిన శివాజీ యువజన సంఘం నాయకులు దుబ్బాక మహేష్ యాదవ్ ఆధ్వర్యంలో శివాజీ విగ్రహానికి పూలమాలలు వేసి ఘనంగా నివాళులర్పించారు. ఈ సందర్భంగా నాయకులు ఆయన సేవలను కొనియాడారు. జయంతిని పురస్కరించుకుని గ్రామంలో పలు సేవా కార్యక్రమాలు నిర్వహించినట్లు యువజన సంఘం సభ్యులు తెలిపారు. కార్యక్రమంలో నాయకులు శ్రీకాంత్ గౌడ్ తదితరులు పాల్గొన్నారు.



బొల్లారం లో దద్దరిల్లిన శివాజీ మహారాజ్ సోభాయాత్ర



జిన్నారం మేజర్ న్యూస్: బొల్లారం డివిజన్ పరిధిలో చత్రపతి శివాజీ

మహారాజ్ జయంతి వేడుకలను హిందూ సంఘాల ప్రతినిధులు యువకులు ఘనంగా నిర్వహించారు. గురువారం సాయంత్రం పట్టణంలోని ప్రధాన వీధులలో చత్రపతి శివాజీ మహారాజ్ చిత్రపటంతో భారీ సోభాయాత్ర నిర్వహించారు. జై భవాని నివాదాలతో వీధులన్నీ మార్కెట్ పోయాయి. ర్యాలీ ప్రశాంతంగా జరిగేందుకు పోలీసులు అడుగడుగునా కట్టుదిట్టమైన ఏర్పాట్లు చేపట్టారు. కార్యక్రమంలో సిఐ ఎం.రవీందర్ రెడ్డి, పోలీస్ సిబ్బంది, బిజెపి బొల్లారం గ్రేటర్ అధ్యక్షుడు కేజేఆర్ ఆనంద్ కృష్ణారెడ్డి, హిందూ సంఘాల నాయకులు, యశ్వంత్, అఖిల్, యువకులు, పట్టణ ప్రజలు పాల్గొన్నారు.

ఎమ్మెల్యే జిఎంఆర్ ను కలిసిన జిన్నారం మున్సిపల్ కౌన్సిలర్ల బృందం

జిన్నారం మున్సిపల్ పాలకవర్గ సభ్యులుగా ప్రమాణ స్వీకారం చేసిన బీఆర్ఎస్ కౌన్సిలర్ల బృందం చైర్మన్ జనార్దన్ ఆధ్వర్యంలో గురువారం పటాన్ చెరు ఎమ్మెల్యే గూడెం మహిపాల్ రెడ్డిని క్యాంపు కార్యాలయంలో మర్యాదపూర్వకంగా కలిశారు. పార్టీ విజయంలో కీలక పాత్ర వహించిన ఎమ్మెల్యే జిఎంఆర్ సహకారాన్ని ప్రశంసిస్తూ కౌన్సిలర్ల బృందం ఘనంగా సన్మానించారు. ప్రజలు ఆశీర్వదించి గెలిపించాలని ప్రజా సమస్యల పరిష్కారానికి నిరంతరం వెన్నంటి ఉంటూ పరిష్కరించాలని నూతన పాలకవర్గ సభ్యులకు ఎమ్మెల్యే జిఎంఆర్ దేశానిర్దేశం చేశారు. అభివృద్ధికి ఎల్లప్పుడూ పరిణామాలను కార్యక్రమంలో కౌన్సిలర్ల బృందం, నాయకులు పాల్గొన్నారు.



ఘనంగా ఛత్రపతి శివాజీ జయంతి వేడుకలు



న్యూల్స్, సూర్య మేజర్ న్యూస్ : గురువారం మండల కేంద్రమైన న్యూల్స్ ఛత్రపతి శివాజీ మహారాజ్ జయంతి సందర్భంగా తోపాటు ఆయా గ్రామాల్లో ఛత్రపతి శివాజీ

జయంతి వేడుకలను ఘనంగా నిర్వహించారు. ఈ సందర్భంగా శివాజీ మహారాజ్ విగ్రహానికి, చిత్ర పటాలకు పూలమాలలు వేసి పలువురు నివాళులర్పించారు. అనంతరం పలువురు మాట్లాడుతూ హిందూ ధర్మ పరిరక్షణకు శివాజీ మహారాజ్ చేసిన సేవలు ఎనలేనివని కొనియాడారు. అలాగే తన రాజ్యంలోని ఆదవాళ్ల అందరినీ, తన శత్రురాజ్య స్త్రీలను తన తోబుట్టువులుగా భావించి పసుపు, కుంకుమ, చీరలు ఇచ్చేవారని, అలాంటి ధీరుడు భరతఖండంలో జన్మించడం మన అదృష్టంగా భావించాలన్నారు. దేశంలో అత్యధిక విగ్రహాలు కలిగిన మహారాజు ఎవరంటే శివాజీ ఒక్కరేనని తెలిపారు. ఈ కార్యక్రమంలో సిద్దిలింగయ్య స్వామి, ప్రవీణ్, అంజనేయులు, సతీష్ కులకర్ణి, భాస్కర్, రామచందర్ పవర్, రాజు బొల్లి కాశప్ప తదితరులు పాల్గొన్నారు.

ప్రకృతి వ్యవసాయంపై రైతులకు అవగాహన



న్యూల్స్, సూర్య మేజర్ న్యూస్ : గురువారం న్యూల్స్ మండలంలోని రేజింజల్ గ్రామంలో మండల వ్యవసాయాధికారి అభినాష్ వర్మ అధ్యక్షతన రైతులకు అవగాహన కార్యక్రమాన్ని నిర్వహించారు. ఈ సందర్భంగా ఏవో అభినాష్ వర్మ మాట్లాడుతూ నేల ఆరోగ్యాన్ని మెరుగుపర్చేందుకు ఎరువుల వినియోగాన్ని తగ్గించడానికి, నీటి సామర్థ్యాన్ని పెంచడానికి ప్రకృతి వ్యవసాయం ఎంతగానో

ఉపయోగపడుతుందన్నారు. రేజింజల్, వడ్డి గ్రామాల్లో 125 ఎకరాలలో 125 మంది రైతులతో ప్రకృతి వ్యవసాయం అమలు చేస్తున్నారని, ప్రతి రైతు 1 ఎకరంలో ప్రకృతి వ్యవసాయ పద్ధతులను అనుసరిస్తూ, ప్రతి గ్రామంలో ఒక కృషి సభిని శిక్షణ ఇచ్చి రైతులకు మార్గదర్శకత్వం చేస్తారన్నారు. ముఖ్యంగా స్థిరమైన వ్యవసాయాన్ని ప్రోత్సహించడం, నేల ఆరోగ్యాన్ని మెరుగుపరచడం ఈ కార్యక్రమం లక్ష్యమన్నారు. అంతకు ముందు ప్రకృతి వ్యవసాయం యొక్క ప్రాథమిక అవసరాలు, ప్రయోజనాలను రైతులకు వివరించారు. అలాగే రసాయన ఎరువులు, పురుగు మందుల హానికరమైన ప్రభావాలను అవగాహన కార్యక్రమంలో చర్చించారు. ఈ కార్యక్రమంలో రేజింజల్ గ్రామ సర్పంచ్, ఏకాక్షి సన్నిత్ రెడ్డి, రైతులు తదితరులు పాల్గొన్నారు.

వార్డులలో పర్యటిస్తున్న కౌన్సిలర్లు

ఇచ్చిన హామీలపై ప్రతేక దృష్టి



అందోల్ మేజర్ న్యూస్
అందోల్ జోగిపేట మున్సిపాలిటీ పరిధిలోని తమ తమ వార్డులలో అధికార పార్టీ కౌన్సిలర్లు పర్యటిస్తున్నారు. ఎన్నికల సమయంలో ఇచ్చిన హామీలపై ప్రత్యేక దృష్టి పెట్టి, ఆయా వీధుల్లో సమస్యలను అప్పటికప్పుడే పరిష్కరించే దిశగా అడుగులు వేస్తున్నారు. కౌన్సిలర్ గా ప్రమాణ స్వీకారం చేసి రెండు రోజుల్లోనే కౌన్సిలర్లు తమ వార్డులో పర్యటించడం పై స్థానిక ప్రజలు హర్షం వ్యక్తం చేస్తున్నారు. మున్సిపాలిటీ పరిధిలోని 12వ వార్డు లో మురికి కాలువ నిండిపోవడంతో ఆ వార్డు కౌన్సిలర్ సరస్వతి కాలవను శుభ్రం చేయించే పనిలో పడ్డారు. 17వ వార్డులో గత కొన్ని రోజులుగా మంచినీటి బోరు మోటరు చెడిపోవడంతో ఆ వార్డు కౌన్సిలర్ మోటర్ స్టార్టర్ ను బిగించి సమస్యను పరిష్కరించారు. ఇలా మున్సిపాలిటీ పరిధిలోని 20 వార్డుల్లో ని కౌన్సిలర్లు పలు సమస్యలను పరిష్కరించే పనిలో పడ్డారు.

ఇందిరమ్మ గృహాలకు భూమి పూజ



సదాశివపేట సూర్య మేజర్ న్యూస్
సదాశివపేట మండలంలోని నిజాంపూర్ గ్రామంలో ఇందిరమ్మ గృహాలకు గ్రామ సర్పంచ్ జర్నీగల తులసి సత్యనారాయణ చేతుల మీదుగా భూమి పూజ చేయడం జరిగింది. ఈ సందర్భంగా గ్రామ సర్పంచ్ తులసి సత్యనారాయణ మాట్లాడుతూ గ్రామంలో ఏడు మంది లబ్ధిదారులకు కోట సరళ, సాలె పద్మ, కలువపూరు పద్మ, పొట్టి రాధమ్మ, జంగిలి సుశీల, కె పద్మ, కొత్తగూడ దశరథ్ ల ఇందిరమ్మ ఇండ్లకు భూమి పూజ చేయడం జరిగిందన్నారు. కాంగ్రెస్ ప్రభుత్వం పేదల సంక్షేమం కోసమే పోరాడుతుందని అన్నారు. ఈ కార్యక్రమంలో వార్డు మెంబర్లు నల్లబాలు, మంగలి నర్సమ్మ, కుమ్మరి అనంత కృష్ణ, కొత్తపల్ల శేఖర్, మాజీ సర్పంచ్ శ్రీనివాస్ రెడ్డి, శ్యామల, గోపాల్, మార్కెట్ కమిటీ డైరెక్టర్ శైలందర్ రెడ్డి, పంచాయతీ సెక్రెటరీ ప్రతీక్ కుమార్ కాంగ్రెస్ పార్టీ నాయకులు తదితరులు పాల్గొన్నారు.

శివాజీ మహారాజ్ 396 వ జయంతి కార్యక్రమంలో పాల్గొన్న బిజెపి నాయకులు సంగారెడ్డి సూర్య మేజర్ న్యూస్.



ఛత్రపతి శివాజీ మహారాజ్ 396 వ జయంతి కార్యక్రమం పురస్కరించుకొని సంగారెడ్డి బైపాస్ రోడ్డు 12వార్డ్ లో ఛత్రపతి శివాజీ మహారాజ్ చిత్రపటానికి పూల మాల వేసి శివాజీ జయంతిని ఘనంగా నిర్వహించారు. ఈ సందర్భంగా బిజెపి నాయకులు సాహితీ రాము మాట్లాడుతూ ఛత్రపతి శివాజీ మహారాజ్ భారత దేశ పోరాట చరిత్రలో వీరుడా నిలిచిన బహుజన చక్రవర్తి అని ఆయన తన చిన్న నాటి నుండే భారతీయుల సంస్కృతిక ఆత్మ గౌరవ పోరాటం చేయడంలో గొప్ప ధైర్య వంతుడని ఆయన పాలన సైతం బహుజనుల హితం కోసం కొనసాగిందని అందుకే ఆయన బహుజన చక్ర వర్తిక ఖ్యాతి పొందరని ఆయన జీవిత చరిత్ర ను నేటి యువత ఆదర్శంగా తీసుకొని సమాజం లో జరుగున్న అన్యాయలు దౌర్జన్యాల పై పోరాటం చేసి బహుజనులహక్కుల సాధన కు నేటి తరం యువత కృషి చేయాలని అన్నారు ఈ కార్యక్రమంలో బిజెపి నాయకులు, ప్రతాప్, శ్రీనివాస్, విట్టల్, తదితరులు పాల్గొన్నారు

పులిమామిడి మమత రాజులను సన్మానించిన పేటముదిరాజ్ సంఘం నాయకులు

సదాశివపేట సూర్య మేజర్ న్యూస్
సదాశివపేట పట్టణంలోని చాపలకేరి ముదిరాజ్ సంఘం నాయకులు ఇటీవల జరిగిన మున్సిపల్ ఎన్నికల్లో భారీ విజయం సాధించిన 12 వ వార్డు కాంగ్రెస్ పార్టీ కౌన్సిలర్ పులిమామిడి మమత రాజులను వారి కులబాంధవులందరూ కలిసి శాలువాలతో మరియు పూలమాలలతో ఘనంగా సన్మానించి శుభాకాంక్షలు తెలియజేశారు. ఇట్టి కార్యక్రమంలో శ్రీ మహాకాళి ఆలయ కమిటీ అధ్యక్షులు నల్ల సుధాకర్, ప్రధాన కార్యదర్శి నల్ల శంకర్, ముదిరాజ్ సంఘం నాయకులు చింత కుంటవేంకటేశం, నల్ల సర్పింటు, నల్ల కుమార్, మద్దికుంట జనార్దన్, కప్పల రమేష్, చాపల హనుంతు, బంటు రవి మొదలగు వారు పాల్గొన్నారు.



ప్రభుత్వ జూనియర్ కళాశాల 18వ వార్షికోత్సవ వేడుకలు



రామచంద్రాపురం మేజర్ స్కూల్స్

రామచంద్రాపురం డివిజన్ పరిధిలోని మయూరి నగర్ కాలనీలో ఉన్న గీత భూపాల్ రెడ్డి ప్రభుత్వ జూనియర్ కళాశాలలో 18వ వార్షికోత్సవ కార్యక్రమం ఘనంగా నిర్వహించారు. ఈ కార్యక్రమానికి ముఖ్య అతిథులుగా తెలంగాణ మాజీ ప్రాటెం చైర్మన్ భూపాల్ రెడ్డి, పటాన్చెరు నియోజకవర్గ బీఆర్ఎస్ పార్టీ ఇంచార్జ్ ఆదర్శ రెడ్డి హాజరయ్యారు. ఈ సందర్భంగా భూపాల్ రెడ్డి మాట్లాడుతూ ఈ ప్రభుత్వ కళాశాలను ప్రైవేట్ కళాశాల స్థాయిలో నిలబెట్టేలా మౌలిక వసతులు, విద్యార్థులకు అవసరమైన సౌకర్యాలు కల్పిస్తూ అభివృద్ధి చేసినందుకు సంతోషంగా ఉందని తెలిపారు. తదనంతరం కళాశాలలో ప్రీ-ప్రెసల్ టూపర్స్, రంగోలి పోటీలు, ఇతర కార్యక్రమాల్లో విజేతలుగా నిలిచిన విద్యార్థులకు బహుమతులు అందజేశారు. ఈ కార్యక్రమంలో కళాశాల ప్రిన్సిపాల్ వెంకట్ రెడ్డి భారతి నగర్ డివిజన్ మాజీ కార్పొరేటర్ సింధు ఆదర్శ రెడ్డి, రామచంద్రాపురం మాజీ కార్పొరేటర్ తోట అంజయ్య యాదవ్, బీఆర్ఎస్ సీనియర్ నాయకుడు కుమార్ గౌడ్, విష్ణు వర్మన్ రెడ్డి, అప్పల భాస్కర్, ఘోస్ తదితరులు పాల్గొన్నారు.



సీసీ రోడ్డు పనులను ప్రారంభించిన గ్రామ సర్పంచ్



నాయకులు పూజాకార్యక్రమాలు నిర్వహించి కొబ్బరికాయ కొట్టి ప్రారంభించారు. ఈ సందర్భంగా సర్పంచ్ అభి బాబి మాట్లాడుతూ గ్రామాభివృద్ధి లో భాగంగా మాటూర్ గ్రామంలో లో సీసీ రోడ్డును మంజూరు అయ్యేందుకు కృషి చేసిన మంత్రి దామోదర్ రాజనర్సింహ గారికి కృతజ్ఞతలు తెలియజేశారు. ఈ యొక్క కార్యక్రమంలో గ్రామ సర్పంచ్ అభిబాబి, గ్రామ కాంగ్రెస్ పార్టీ అధ్యక్షుడు మక్కుద్, మాజీ ఎంపీటిసి, చంద్రయ్య, గ్రామ పెద్దలు సిద్దన్న పట్లే, హనుమన్న పట్లే, వార్డు మెంబర్ నరసింహులు, పట్లే, అక్బర్ సాబ్, సంగ్రామ్, మరియు గ్రామ పెద్దలు తదితరులు పాల్గొన్నారు.

రాయికోడ్, సూర్య మేజర్ స్కూల్స్ ఎన్ఆర్ఈజిఎస్ పథకం కింద 2.50 లక్షల మండలంలోని మాటూర్ గ్రామంలో హనుమాన్ నిధులతో మంజూరు అయిన సీసీ రోడ్డు పనులను మందిరం అంగన్వాడీ కేంద్రం, పాఠశాల వరకు గురువారం నాడు గ్రామ సర్పంచ్ మరియు గ్రామ

ఘనంగా నిర్వహించిన ఛత్రపతి శివాజీ జయంతి వేడుకలు



రాయికోడ్, సూర్య మేజర్ స్కూల్స్ మండలవ్యాప్తంగా శివాజీ యాత్ ఆధ్వర్యంలో గురువారం నాడు మరాఠాయోధుడు, హిందుసామ్రాట్ ఛత్రపతి శివాజీ మహారాజ్ 396వ జయంతి వేడుకలు ఘనంగా నిర్వహించారు. రాయికోడ్ తో పాటు పలు గ్రామాలలో గ్రామాల కూడలిలోని శివాజీ చౌక్ ల వద్ద మరియు విగ్రహాలకు పూజాకార్యక్రమాలు నిర్వహించి జెండాలను ఎగురవేశారు అలాగే చెర్ర రాయిపల్లి గ్రామంలో శివాజీ విగ్రహప్రతిష్ఠాపణ కొరకు భూమి పూజ చేశారు అనంతరం రాయికోడ్ చౌరస్తా నుండి పిల్లలు, పెద్దలు, యువకులు కాషాయ జెండా చేతపట్టి జైభవాని జై శివాజీ వంటి నినాదాలతో ద్వీచక్ర వాహనాలతో

ర్యాలీగా వెళ్లి షాహూర్ గ్రామంలో సర్పంచ్ నాగేశ్వరరావు, పాటిల్, ఉప సర్పంచ్ క్రిష్ణముఖ్య అతిథులు, శివాజీ యాత్ సభ్యులు నూతన శివాజీ విగ్రహ విష్కరణ గావించి పూజలు చేశారు. అనంతరం ఏర్పాటు చేసిన సభలో ముఖ్య వక్తగా విచ్చేసిన ఆర్ఎస్ఎస్ మెడక్ విభాగ్ బౌద్ధిక ప్రముఖ్ ముత్యం క్రిష్ణ, ఉమ్మడి మెడక్ జిల్లా శివశక్తి సమన్వయకర్త ఎంపీ శ్యామ్ రావు మాట్లాడుతూ శివాజీ పుట్టుక, గెలిచిన యుద్ధాలు, ధర్మం కొరకు పాటుపడిన తీరుతెనులను వివరించారు అలాగే అనాదిగా చాలామంది మన సనాతన ధర్మాన్ని నాశనం చేసేందుకు ప్రయత్నిస్తున్నారని కావున ఛత్రపతి శివాజీ మహారాజ్ ను ఆదర్శంగా తీసుకుని ప్రతిఒక్కరు హిందూధర్మాన్ని కాపాడేందుకు అనుక్షణం కంకణబద్ధులై ఉండాలని తెలిపారు.

తెలంగాణ మోడల్ మహిళా హాస్టల్లో నాన్ టీచింగ్ పోస్టులు

మేజర్ స్కూల్స్ ఫుల్టల్: ఫుల్టల్ మండల పరిధిలోని బస్సాపూర్ గ్రామ పరిధిలో ఉన్న తెలంగాణ మోడల్ మహిళా హాస్టల్ లో నాన్ టీచింగ్ సేవలపై దరఖాస్తులు ఆహ్వానిస్తున్నారు. ఈ సందర్భంగా మహిళా హాస్టల్ ఇన్చార్జి వరలక్ష్మి వివరాలను వెల్లడించారు. మహిళా వసతి గృహంలో దరఖాస్తు చేయవారు స్వావెంబర్ కొరకు 20 సంవత్సరాల వయసు నుంచి 45 సంవత్సరాల లోపు ఉండాలి. విద్యార్థత అవసరం లేదు. చదువు వచ్చి ఉంటే సరిపోతుంది. అసిస్టెంట్ కుక్కు (మల్టీ వర్సెస్) కోసం దరఖాస్తు చేయవారు కనీసం 7 తరగతి పూర్తి చేసి ఉండాలి. 20 సంవత్సరాల నుంచి 45 సంవత్సరాల లోపు వయసు కలిగి ఉండాలి. పూర్తి వివరాల కోసం మహిళా హాస్టల్ ఇన్చార్జిని సంప్రదించాలని తెలియజేస్తున్నారు. దరఖాస్తు చివరి తేదీ. 19 ఫిబ్రవరి 2026 నుంచి 25 ఫిబ్రవరి 2026 వరకు. అడ్రెస్: తెలంగాణ మోడల్ స్కూల్ (వెనకాల) మహిళా వసతిగృహం ముద్దుంపేట చౌరస్తా ఫోన్ నెంబర్ 9652077673 సంప్రదించి వేళలు. ఉదయం 10 నుంచి సాయంత్రం 4 గంటల వరకు.

చత్రపతి శివాజీ మహారాజ్ విగ్రహానికి భూమి పూజ



నిజాంపేట మండలంలోని బాచేపల్లి గ్రామంలో గురువారం శివాజీ జయంతి సందర్భంగా విగ్రహ నిర్మాణం కొరకై గ్రామంలో యువకులందరూ కలిసి జాతీయ రహదారి 161 పక్కన గల గ్రామ సర్వీస్ రోడ్ లో శివాజీ విగ్రహ నిర్మాణ ప్రతిష్ఠాపన కోసం భూమి పూజ చేయడం జరిగింది ఇట్టి కార్యక్రమంలో భాగంగా గ్రామ సర్పంచ్ తనయుడు శ్రీకాంత్ చేతుల మీదిగా కార్యక్రమం జరిగింది ఈ కార్యక్రమంలో ఉపసర్పంచ్ పెంటన్న గ్రామపంచాయతీ పాలకవర్గం గ్రామ పెద్దలు శివాజీ యాత్ కమిటీ సభ్యులు మరియు గ్రామ యువత తదితరులు పాల్గొన్నారు

బాధితురాలికి ఎస్బిఐ లైఫ్ ఇన్సూరెన్స్ కైమ్ అందజేసిన ఎస్బిఐ లైఫ్ మేనేజర్ రాజరెడ్డి



మండల కేంద్రమైన న్యాలూల్ గ్రామానికి చెందిన చాకలి వందర్నాథ్ ఇటీవల అనారోగ్యంతో చనిపోయాడు. అయితే ఆయన ఎస్బిఐ లైఫ్ పాలసీ చేసుకున్నందువలన వందర్నాథ్ మృతి చెందడంతో ఆయన భార్య నామిని అయిన శ్రావణికి రూ. 5లక్షల ఎస్ బిఐ లైఫ్ ఇన్సూరెన్స్ కైమ్ ను గురువారం జహీరాబాద్ ఎస్బిఐ లైఫ్ ఇన్సూరెన్స్ బ్రాంచ్ మేనేజర్ రాజరెడ్డి అందజేశారు. ఈ సందర్భంగా ప్రతి ఓక్కూరూ లైఫ్ ఇన్సూరెన్స్ ను తప్పని సరిగా చేసుకోవాలని రాజరెడ్డి సూచించారు. ఈ కార్యక్రమంలో సీనియర్ అడ్వైజర్ అశోక్, ఎస్బిఐ లైఫ్ అడ్వైజర్ మాల్ నరసింహారెడ్డి తదితరులు ఉన్నారు..

ప్రకృతి వ్యవసాయం జాతీయ ఆహార భద్రత పథకం పై అవగాహన కార్యక్రమం

రాయికోడ్, సూర్య మేజర్ స్కూల్స్ మండలంలోని అల్లాపూర్ గ్రామంలో గురువారం నాడు రైతులకు మండల వ్యవసాయ అధికారిని సారిక ఆధ్వర్యంలో ప్రకృతి వ్యవసాయం జాతీయ ఆహార భద్రత పథకం పై అవగాహన సదస్సు నిర్వహించారు. ఈ సందర్భంగా ఏ.పి సారిక మాట్లాడుతూ ప్రకృతి వ్యవసాయం చేయడం వల్ల భూమి సాంద్రత పెరుగుతుందని భూమి సాంద్రత పెరగాలి అంటే కెమికల్ మందులు కాకుండా జీవామ్మతం, గణామ్మతం, పంచగవ్యాదశపర్ని కషాయం, బయోచార్, ఫాస్ఫర్స్ ఆధారిత బ్యాక్టీరియా, వేప నూనె, ట్రైకోడర్మా విరీడి వంటి సేంద్రీయ ఎరువులు పంటలకు వేసి పంట దిగుబడి సాంద్రత అలాగే శనగ మరియు జొన్న పంటల యొక్క సాగు యాజమాన్య పద్ధతులపై రైతులకు అవగాహన కల్పించారు. ఈ యొక్క కార్యక్రమంలో వ్యవసాయ విస్తీర్ణ అధికారులు నిఖిల్, అర్చన, దీపిక, అత్మ సిద్దిపాటి రమేష్, గ్రామ సర్పంచ్ చరణ్ కుమార్ మరియు రైతులు తదితరులు పాల్గొన్నారు.



జిల్లాను ప్రమాద రహిత జిల్లాగా రూపొందించాలి



జాతీయ రహదారులపై చోటుచేసుకున్న ప్రమాదాలపై వివరాలు అడిగి తెలుసుకున్నారు. ప్రమాదాల గణాంకాలు, కారణాల పై సమగ్ర విశ్లేషణ చేయాలన్నారు. తరచుగా ప్రమాదాలు జరుగుతున్న ప్రాంతాలను “బ్లాక్ స్పాట్స్”గా గుర్తించి, అక్కడ తక్షణమే హెచ్చరిక బోర్డులు, రిఫ్లెక్టర్లు, స్పీడ్ బ్రేకర్లు, సిగ్నల్స్ ఏర్పాటు చేయడం, రోడ్ల మరమ్మతులు వంటి చర్యలను చేపట్టాలని సూచించారు. అలాగే రహదారుల వెంట పెరిగిన చెట్ల కొమ్మలు, అడ్డంకులు తొలగించడం, సరైన లైటింగ్ ఏర్పాటు చేయడం వంటి అంశాలపై ప్రత్యేక దృష్టి పెట్టాలని చెప్పారు. ఎక్కడైనా ప్రమాదం సంభవించినప్పుడు, దానికి గల అసలు కారణాలను పూర్తిస్థాయిలో పరిశీలించి, భవిష్యత్తులో అలాంటి ఘటనలు పునరావృతం కాకుండా నివారణ చర్యలు చేపట్టాలని స్పష్టం చేశారు. అత్యవసర పరిస్థితుల్లో గాయపడిన వారికి తక్షణ వైద్య సహాయం అందేలా పోలీస్, వైద్య ఆరోగ్య శాఖలు సమన్వయం కలిగి ఉండాలని తెలిపారు. రోడ్డు భద్రత అంశాన్ని అత్యంత ప్రాధాన్యంగా తీసుకుని ప్రతి శాఖ తమ బాధ్యతను సమర్థవంతంగా నిర్వహించాలని కలెక్టర్ సూచించారు.

జిల్లా కలెక్టర్ పి. ప్రావీణ్య సంగారెడ్డి, మేజర్ న్యూన్ ప్రతినిధి...

జిల్లాలో రోడ్డు ప్రమాదాలను సమర్థవంతంగా నియంత్రించి, సంగారెడ్డి జిల్లాను ప్రమాద రహిత జిల్లాగా తీర్చిదిద్దేందుకు అన్ని శాఖల అధికారులు సమన్వయంతో, సమిష్టిగా కృషి చేయాలని జిల్లా కలెక్టర్ పి. ప్రావీణ్య సూచించారు. గురువారం కలెక్టరేట్ లోని మీసీ సమావేశ మందిరంలో కలెక్టర్

అధ్యక్షతన జిల్లా రోడ్డు భద్రతా కమిటీ సమావేశం నిర్వహించారు. ఈ సమావేశంలో నేషనల్ హైవే అథారిటీ ఆఫ్ ఇండియా, ఆర్ & బి, రవాణా, ఆర్టీసీ, పంచాయతీ రాజ్, విద్యుత్, వైద్య ఆరోగ్య శాఖ, పోలీస్, ట్రాఫిక్ తదితర శాఖల అధికారులు పాల్గొన్నారు. గత సమావేశంలో తీసుకున్న నిర్ణయాల అమలు పరిస్థితిని శాఖల వారీగా కలెక్టర్ సమీక్షించారు. జిల్లాలో ఎక్కువగా ప్రమాదాలు సంభవిస్తున్న ప్రాంతాలు, ముఖ్యంగా

రాంపూర్ లో ఉచిత పశు వైద్య శిబిరం

రామాయంపేట మేజర్ న్యూన్

నిజాంపేట మండలం రాంపూర్ గ్రామంలో గురువారం నాడు జిల్లా పశు గణాభివృద్ధి సంఘం ఆధ్వర్యంలో జిల్లా పశు వైద్య మరియు పశుసంవర్ధక శాఖ సహకారంతో ఉచితం పశువైద్య శిబిరం గ్రామ సర్పంచ్ పొన్నబోయిని ప్రవీణ్, నిజం పేట్ మండలం పశు వైద్యాధికారి డాక్టర్ మణి కుమార్ ఉచిత గర్భకోశ నివారణ శిబిరం ప్రారంభించారు డాక్టర్ మణికుమార్ మాట్లాడుతూ పాడి పశువులలో గర్భకోశ వ్యాధి నివారణ చికిత్సలు చేయించుకొని సకాలంలో చూడికట్టేలా చూసుకోవాలన్నారు పాడి పశువు ఈనిన తర్వాత 90 రోజుల ఎద లక్షణాలను గుర్తించి గోపాలమిత్ర ద్వారా కృత్రిమ గర్భధారణ చేయించుకోవాలని రాష్ట్ర ప్రభుత్వం చేపట్టిన సెక్స్ సెలెక్ట్ సెమెన్ ద్వారా కృత్రిమ గర్భధారణ చేయించుకోవడం 90 శాతం ఆడ దూడలు జన్మిస్తాయని మేలు జాతి లేగ దూడలు జన్మించడం వలన పాడి రైతులు లాభం పడతారని వుట్టిన లేగ దూడలకు 15 రోజుల తర్వాత నుండి ఆరు నెలల వరకు నట్టల నివారణ మందులు తాగించుకోవాలన్నారు. కార్యక్రమంలో ఎల్ .ఎస్. ఏ స్వప్న, మెదక్ జిల్లా గోపాల మిత్ర సూపర్ వైజర్ యం.శ్రీనివాస్ రెడ్డి గోపాల మిత్రులు కె.బాబు , బి. సంతోష్ రెడ్డి ఎన్.స్వామి ఉపసర్పంచ్ ఎలా అనిల్ వార్డ్ మెంబర్లు దొంత బోయిన బాలరాజ్ గ్రామ పాడి రైతులు కన్నా అంజా గౌడ్ , యాదారం శివగౌడ్, పోన్నబోయిన స్వామి, యాదారం యధగౌడ్ , యాదారం యాదగిరి, అనుప శేఖర్ పాల్గొన్నారు

ఘనంగా చిత్రపతి శివాజీ మహారాజ్ జయంతి వేడుకలు



రామాయంపేట మేజర్ న్యూన్

రామాయంపేట నిజాంపేట మండల వ్యాప్తంగా చిత్రపతి శివాజీ మహారాజ్ జయంతి వేడుకలు ఘనంగా నిర్వహించారు. ఈ మేరకు రామాయంపేట నిజాంపేట కేంద్రంలోని సూతన బస్టాండ్ సమీపంలో గురువారం గ్రామ పంచాయతీ పాలకవర్గ సభ్యులు అలాగే శ్రీనివాస వైస్ నిర్వాహకులు ఆధ్వర్యంలో చిత్రపతి శివాజీ మహారాజ్ జయంతిని పురస్కరించుకొని చిత్రపతి విగ్రహానికి పూలమాలలు వేసి ఘన నివాళులు అర్పించారు. ఈ సందర్భంగా వారు మాట్లాడుతూ చిత్రపతి శివాజీ మహారాజును చరిత్రలో స్ఫూర్తిదాయకంగా తీసుకోవాల్సిన అవసరం ఎంతైనా ఉందన్నారు. ఆయన 17 సంవత్సరాల వయస్సు లోనే భవాని మాత ఖడ్గంతో హిందుత్వం పై నీలి నీడలు కమ్మిన సమయంలో విదేశీ దుర్భేదనల దారుల నుంచి హిందుత్వాన్ని భారతదేశాన్ని రక్షించుకోవడానికి ఆయన చేసిన కృషి ఫలితం ఎంతో ఉందన్నారు. భారతదేశంలో భారతీయులంతా చిత్రపతి శివాజీ మహారాజ్ ఆశయ సాధనకు ప్రతి ఒక్కరు కృషి చేయాలన్నారు. ఈ కార్యక్రమంలో గ్రామ సర్పంచ్ చలిమేటి సరేదర్, ఉప సర్పంచ్ గెరిగంటి బాబు, గ్రామస్థులు కొమ్మల బాబు, లక్ష్మణ్, శివ ప్రసాద్, కిశోర్ గౌడ్, కిషన్ గౌడ్, జాల పోచయ్య, పంజా బాబు, సుధాకర్, పర్నా గౌడ్, శ్రీకాంత్, శ్రీనివాస్ గౌడ్, ప్రశాంత్, రాజు, మధు, తదితరులు పాల్గొన్నారు.



ఘనంగా వీడ్కోలు సమావేశం

పాపన్నపేట మేజర్ న్యూన్



పాపన్నపేట ప్రభుత్వ జూనియర్ కళాశాలలో ప్రథమ సంవత్సరం విద్యార్థులు ద్వితీయ సంవత్సర విద్యార్థులకు వీడ్కోలు సమావేశం ఘనంగా నిర్వహించారు. ఈ సమావేశంలో కళాశాల ప్రిన్సిపల్ శ నర్సింల గారు మాట్లాడుతూ విద్యార్థుల జీవితంలో విద్యార్థి దశలో ఉన్నప్పుడు తరగతులు మారే కొద్ది విడిపోవడం సహజంగా జరుగుతాయి కానీ బాధపడకుండా కష్టపడుతూ పై చదువులు చదివి ఉన్నత స్థాయిలో ఎదిగినప్పుడే మనము చదువుకున్న కళాశాలకు, జన్మనిచ్చిన తల్లిదండ్రులు మరియు అధ్యాపకులకు నిజమైన ఆనందం అని తెలిపారు. కార్యక్రమంలో విద్యార్థుల ఆటలు పాటలు నృత్యాలు ప్రత్యేక ఆకర్షణగా నిలిచాయి. ఈ కార్యక్రమంలో అధ్యాపకులు సతీష్, శ్రీనివాస్ ప్రవీణ్ కుమార్, సంతోష్, శ్రీనివాస్, రమేష్, సంద్యారాణి, దేవిదాస్, నవీన్ కుమార్, ప్రణీత్ రెడ్డి, మధుసూదన్ కళాశాల సిబ్బంది రాజా, జగదీష్, నారాయణ అధ్యాపకులు మరియు విద్యార్థులు పాల్గొన్నారు.



శివాలయంలో ప్రారంభమైన ఉత్సవాలు.



శంకరంపేట, మేజర్ న్యూన్

మహాశివరాత్రి ఉత్సవాలలో భాగంగా పెద్ద శంకరంపేట పట్టణ శివారులోని గురుపాద గుట్ట భ్రమరాంబ మల్లికార్జున స్వామి దేవాలయంలో గురువారం ఉత్సవాలు ఘనంగా నిర్వహించారు. వేద బ్రాహ్మణ పండితుల మంత్రోచ్ఛారణలతో పుణ్యహవచనం స్వామివారికి రుద్రాభిషేకం తదితర కార్యక్రమాలు నిర్వహించారు. ఆలయ కమిటీ అధ్యక్షులు గుజ్జరి కనకరాజు ఆలయ కమిటీ అధ్యక్షులు కనకరాజు దంపతులు హోమం నిర్వహించారు. భక్తులకు అన్న ప్రసాద వితరణ కార్యక్రమం చేపట్టారు. ఈ కార్యక్రమంలో ఆలయ కమిటీ బాధ్యులు అధిక సంఖ్యలో భక్తులు తదితరులు పాల్గొన్నారు.

మానిటరింగ్ బృందాల పరిశీలన

షెడ్యూలరంపేట మేజర్ న్యూన్

పేటలోని పలు ప్రభుత్వ, ప్రైవేటు పాఠశాలల్లో మానిటరింగ్ బృందాలు పర్యవేక్షించాయి. స్థానిక ప్రభుత్వ, జిల్లా పరిషత్ బాలికల ఉన్నత, ఆదా పాఠశాల, మంధన్ పాఠశాలల్లోని పదో తరగతి విద్యార్థుల అంతర్గత మార్కులకు సంబంధించిన నివేదికలను పరిశీలించారు. వేణుశేఖర్, శిరిష బృందాల్లోని మానిటరింగ్ సభ్యులు తనిఖీల్లో పాల్గొన్నారు.



కిష్టాపూర్ గ్రామంలో పూర్తయిన ఇందిరమ్మ ఇల్లు



కొల్లూరం సూర్య మేజర్ స్కూల్...

మెదక్ జిల్లా కొల్లూరం మండలం కేంద్రంలోని కృష్ణాపూర్ గ్రామంలో పూర్తయిన ఇందిరమ్మ ఇంటి కార్యక్రమంలో పాల్గొన్న ఆవుల రాజిరెడ్డి.

లతసంతోష్ యాదవుల ఆహ్వానం మేరకు రిబ్బన్ కట్ చేసిన గ్రూప్ ప్రవేశం కార్యక్రమాన్ని ప్రారంభించిన టిపిసిసి రాష్ట్ర ప్రధాన కార్యదర్శి నర్సాపూర్ కాంగ్రెస్ పార్టీ ఇన్చార్జ్ ఆవుల రాజిరెడ్డి.

.కొల్లూరం మండల కాంగ్రెస్ పార్టీ అధ్యక్షులు నాగుల గారి మల్లేశం గౌడ్. ఈ సందర్భంగా లత సంతోష్ యాదవులు ఆవులరాజిరెడ్డిని ఘనంగా షాలోతో సన్మానించడం జరిగింది. ఈ కార్యక్రమంలో కొల్లూరం మండల కాంగ్రెస్ పార్టీ అధ్యక్షులు నాగయ్య గారి మల్లేశం గౌడ్ చిన్న గణపూరం సర్పంచ్ మధుసూదన్ రెడ్డి అంసన్నలి మాజీ సర్పంచ్ మన్నే శ్రీనివాస్ నెన్ జలాలూర్ సర్పంచ్ దేవి సింగ్ రంగంపేట గ్రామ శాఖ అధ్యక్షులు గొండా కృష్ణ కిష్టాపూర్ గ్రామ కాంగ్రెస్ పార్టీ వార్డు సభ్యులు మల్లేష్ యాదవ్ నవీన్ మలికేశేకులు కాంగ్రెస్ పార్టీ నాయకులు ప్రవీణ్ వెంకట్, వెంకటేశ్ గౌడ్ సీనియర్ కాంగ్రెస్ నాయకులు కళాని దుర్గేశ్ కోట శ్రావణ్, చిన్న రాయన్న వెంకట్ సర్పింటు చిలక ప్రభాకర్ నాగం రమేష్ కొంగేడు లక్ష్మయ్య పెద్ద ఎత్తున కాంగ్రెస్ పార్టీ నాయకులు కార్యకర్తలు పాల్గొన్నారు.

చత్రపతి శివాజీ విగ్రహ భూమిపూజ



కొల్లూరం సూర్య మేజర్ స్కూల్...

మెదక్ జిల్లా కొల్లూరం మండలం కేంద్రంలో చత్రపతి శివాజీ జయంతి పురస్కరించుకోని బుధవారం కొల్లూరం గ్రామం ఎల్లమ్మ పెద్దమ్మ గుడి ఆవరణలో చత్రపతి శివాజీ విగ్రహ భూమి పూజ ఘనంగా నిర్వహించారు. కొల్లూరం గ్రామంలోని శివాలయం నుండి పెద్ద ఎత్తున ర్యాలీగా వస్తూ జై చత్రపతి శివాజీ అంటూ నినాదాలు చేస్తూ ర్యాలీగా తరలివస్తూ ఎల్లమ్మ పెద్దమ్మ గుడి ఆవరణలో చత్రపతి శివాజీ గురించి భూమి పూజ గ్రామ పురోహితులు కృష్ణ శర్మ వేదమంత్రాలతో భూమి పూజ చేశారు. భూమి పూజలో గ్రామ సర్పంచ్ దేవన్న గారి శేఖర్, శివాజీ యువసేన అధ్యక్షులు తిమ్మన్న గారి సాకేత్, గ్రామ పెద్దలు, పాల్గొని భూమి పూజ కార్యక్రమాన్ని ఘనంగా నిర్వహించారు. జూలకంటి సంగమేశ్వర్, దేవన్న గారి శేఖర్, మాజీ సర్పంచ్ రాజా గౌడ్, మాట్లాడుతూ చత్రపతి శివాజీ హిందూ ధర్మం కోసం ఎన్నో యుద్ధాలు చేసి విజయాల

సాధించిన గొప్ప యోధుడు. యుద్ధతంత్రాలలో మాత్రమే కాకుండా పరిపాలనా విధానంలో కూడా శివాజీ భారతదేశ రాజులలో అగ్రగణ్యుడు. మంత్రిమండలి, విదేశాంగ విధానం, పటిష్ఠమయిన గూఢచారి వ్యవస్థ ఏర్పాటు చేశాడు. ప్రజలకోసమే ప్రభువు అన్న సూత్రం పాటించి, వ్యక్తిగత విలాసాలకు ఎటువంటి వ్యయం చేయక ప్రజల సంక్షేమం కోసమే పాటు పడ్డాడు. మరణించేనాటికి 300 కోట్లు శివాజీ ఆధీనంలో ఉండేవి. కొండలపైన ఉన్నత సాంకేతిక విలువలతో దుర్భేధ్యమయిన కోటలను నిర్మింపచేయడంలో శివాజీ ప్రపంచ ఖ్యాతి పొందాడు. నాసిక్ నుండి మద్రాసు దగ్గర ఉన్న జింగీ వరకు 1200 కిలోమీటర్ల మధ్య ఈ 300 కోట్లు నిర్మించబడ్డాయి. శివాజీ చత్రపతి హిందూ ధర్మాన్ని కాపాడుతూ చత్రపతి శివాజీ అడుగుజాడల్లో ముందుకు వెళ్తూ కొల్లూరం గ్రామాన్ని ఆదర్శంగా తీర్చిదిద్దే బాధ్యత యువకులకు ఉందని తెలియజేశారు. చత్రపతి

శివాజీ గురించి వివరించారు. అనంతరం చత్రపతి శివాజీ చిత్రపటానికి పూలమాలవేసి జెండా ఎగరవేసి విగ్రహ భూమి పూజ కార్యక్రమాలు నిర్వహించారు. ఈ కార్యక్రమంలో కొల్లూరం ఉప సర్పంచ్ రాజీ గోపి చత్రపతి యువసేన అధ్యక్షులు తిమ్మన్న గారి సాకేత్ మాజీ సర్పంచ్ కరెంటు రాజా గౌడ్ మాజీ ఉపసర్పంచ్ చిన్న రాములు కృష్ణ అంజనిపుత్ర, చెన్నయ్య, వివిధ పార్టీల నాయకులు ముత్యం ప్రవీణ్ కుమార్ రాజిరెడ్డి దుర్గా ప్రసాద్ గౌడ్, వనమాల శ్రీధర్ మహేశ్వర్ రెడ్డి భాస్కర్ చింతల యాదగిరి దాక్షర్ బాలరాజు దేవన్న గారి ప్రశాంత్ సంతోష్ చింతల కృష్ణ గడ్డం యాదగిరి, ఎర్రోళ్ల శీను మంగళ సిద్ధా రాజు కొంపల్లిదుర్గ ప్రసాద్, చత్రపతి యువసేన సభ్యులు, పెట్టరిసాయి, ఆశన్న గారి కిరణ్, అజయ్, విశ్వేశ్వర్ చారి, నాగరాజు, కార్తీక్ గౌడ్, చంద్రశేఖర్, బిట్ల నరసింహులు, పాల్గొన్నారు.

ఘనంగా చత్రపతి శివాజీ జయంతి

పెద్దశంకరంపేట మేజర్ స్కూల్



పెద్ద శంకరంపేట మండలంలో చత్రపతి శివాజీ మహారాజ్ జయంతి కార్యక్రమాన్ని గురువారం ఘనంగా నిర్వహించారు. ఈ సందర్భంగా వీహెచ్ఐ, ఆరెస్సెస్ బాధ్యులు అనంతరం పట్టణ పురవీధులు గుండా శోభాయాత్ర, ద్విచక్ర వాహన ర్యాలీలు నిర్వహించారు. మాడశెట్టుల్లి గ్రామంలో స్థానిక యువకులు శివాజీ నూతన విగ్రహాన్ని ఏర్పాటు చేయగా మల్లన్నగుట్ట పీఠాధిపతి బసవలింగ అవదూత మహారాజ్ ఆవిష్కరించారు. ఈ కార్యక్రమాల్లో పలు పార్టీల నాయకులు, యువకులు అధిక సంఖ్యలో పాల్గొన్నారు.



చత్రపతి శివాజీ విగ్రహ భూమిపూజ

కొల్లూరం సూర్య మేజర్ స్కూల్.



మెదక్ జిల్లా కొల్లూరం మండలంలోని వరిగుంతం గ్రామంలో చత్రపతి శివాజీ మహారాజ్ జయంతి వేడుకలు ఘనంగా జరిగాయి. చత్రపతి శివాజీ మహారాజ్ చిత్రపటానికి పూలమాలవేసి జెండా ఆవిష్కరణ చేసి గ్రామ పెద్దల ఆధ్వర్యంలో విగ్రహ భూమి పూజ కార్యక్రమాలు నిర్వహించారు. అనంతరం గ్రామ నాయకులు కమ్మి శేఖర్ మాట్లాడుతూ యువతకు స్ఫూర్తిగా స్వాభిమానమే ఆయుధంగా ధర్మ రక్షణ ధ్యేయంగా ప్రతి ఒక్కరికి ఆదర్శంగా నిలిచే మహోన్నత నాయకుడు చత్రపతి శివాజీ మహారాజ్ అని అన్నారు. కోట్లాది భారతీయులకు స్ఫూర్తి భారతదేశంలో మరలా సామ్రాజ్యాన్ని నెలకొల్పి మొఘల్ సామ్రాజ్యాన్ని ఎదిరించి మరలా వీరుడిగా పేరుగాంచిన భరతమాత ముద్దుబిడ్డ స్త్రీని గౌరవించి హిందూ ధర్మానికి వన్నెతెచ్చిన వీరుడు చత్రపతి శివాజీ మహారాజ్ అని ఆయన అన్నారు. చత్రపతి శివాజీ మహారాజ్ ఆశయాలను ఆయన వీరత్వాన్ని స్ఫరించుకుంటూ వరిగుంతం గ్రామంలో వీధుల గుండా పెద్ద ఎత్తున ర్యాలీగా వస్తూ జై చత్రపతి శివాజీ మహారాజ్ అంటూ నినాదాలు చేస్తూ ర్యాలీ నిర్వహించారు. ఈ కార్యక్రమంలో వరిగుంతం గ్రామం చత్రపతి శివాజీ కమిటీ సభ్యులు గ్రామ పెద్దలు తదితరులు పాల్గొన్నారు.



పార్టీ నిర్ణయానికి విరుద్ధంగా పనిచేస్తే

క్రమశిక్షణ చర్యలు తప్పవు

పట్టోళ్ల మాధవి కౌన్సిలర్ అభ్యర్థిత్వాన్ని రద్దు చేయాలి.

జిల్లా ఎన్నికల ముఖ్య అధికారికి డిసిసి పిర్యాదు.

సంగారెడ్డి మేజర్ న్యూస్ ప్రతినిధి...

ఇటీవల జరిగిన స్థానిక మునిసిపల్ ఎన్నికల్లో ఇస్పాహూర్ మునిసిపాలిటీ ఎన్నికల్లో కౌన్సిలర్ అభ్యర్థిగా కాంగ్రెస్ తరపున పార్టీ అభ్యర్థిగా పట్టోళ్ల మాధవి కి టికెట్ కేటాయించాము తాను ఎన్నికల్లో పోటీ చేసి గెలుపొందినారు కానీ ఇస్పాహూర్ మునిసిపాలిటీ చైర్మన్ అభ్యర్థిగా కాంగ్రెస్ పార్టీ బలపరచిన వ్యక్తి నీలం కవిత కి కాకుండా. పట్టోళ్ల మాధవి తాను ప్రలోభాలకు

లోగి బీ ఆర్ యస్ పార్టీ కి చెందిన చైర్మన్ అభ్యర్థి మోహె సుమలత కి మద్దతు తెలిపి మునిసిపల్ చైర్మన్ ఎన్నికకు మార్గం సుగమం చేసినారు అలాగే తాను బి ఆర్ యస్ మద్దతు తో మునిసిపల్ వైస్ - చైర్మన్ పదవికి ఎన్నిక కావడం జరిగింది. ఈ విషయమై చైర్మన్ ఎన్నికకు ముందు కాంగ్రెస్ పార్టీ తరపున చట్టపరంగా వివ్ జారీ చేయగా తాను తీసుకోలేదు కానీ వాట్సాప్ మెసేజ్ చూసినారు దీనికి సంబంధించిన ఆధారం కూడా

వుంది. ఈ విషయమై మేము కాంగ్రెస్ పార్టీ తరపున జిల్లా ఎన్నికల ముఖ్య అధికారికి పిర్యాదు కూడా చేసినాము. ఇట్టి పరిణామం దృష్టిలో ఉంచుకొని ఎన్నికల అధికారి ఎన్నికల నిబంధనలకు లోబడి చట్టపరమైన చర్యలు తీసుకొని కౌన్సిలర్ అభ్యర్థిత్వాన్ని రద్దు చేస్తారని ఆశిస్తున్నాము.

ఘనంగా చత్రపతి శివాజీ 396వ జయంతి



పుల్లూల్ మేజర్ న్యూస్:

ఉమ్మడి మండలంలోని సుల్తాన్పూర్ టోల్ ట్యాక్స్ దగ్గర నుండి భారీ ర్యాలీగా చత్రపతి శివాజీ 396 వ జయంతి చాలా ఘనంగా నిర్వహించారు జయంతిని పురస్కరించుకొని ఉమ్మడి పుల్లూల్ మండల విశ్వవందనా పరిషత్ బజరంగ్ గోడ

అధ్యక్షులతో పుల్లూల్ గ్రామంలో శివాజీ విగ్రహానికి భూమి పూజ చేసిన అనంతరం ముద్దాయి పేట ఎక్స్ రోడ్ లో ఉన్నటువంటి శివాజీ మహారాజ్ గారి విగ్రహానికి పాలాభిషేకం చేయడం జరిగింది. అదేవిధంగా చక్రియాల గ్రామంలో శివాజీ యొక్క విగ్రహ ఆవిష్కరణ కు బైక్ ర్యాలీతో తోడదానీ పల్లి

ఎక్స్ రోడ్ నుండి చక్రియాల వరకు పెద్ద ఎత్తున రోడ్ షో చేయడం జరిగింది. చక్రియాల గ్రామంలో అంగరంగ వైభవంగా శివాజీ గారి విగ్రహావిష్కరణ చేయడం జరిగింది. ఈ కార్యక్రమంలో దుద్దాయి సర్వేస్వర శివాంబిక స్వామి పూర్వ విశ్వహిందూ పరిషత్ రాష్ట్ర అధ్యక్షులు ప్రస్తుత రాష్ట్ర గౌరవ్ అధ్యక్షులుగా పనిచేస్తున్న మధురానేని సుభాష్ చంద్ర గారు విహెచ్ఐ జిల్లా అధ్యక్షులు జయరాం రెడ్డి విగ్రహ దాత మాధవరెడ్డి, యువజన సంఘాల జిల్లా అధ్యక్షులు కూన వేణు చక్రియాల గ్రామ సర్పంచ్ బిజెపి జిల్లా నాయకులు కృష్ణన్న కొర్సోల్ సర్పంచ్ ప్రవీణ్ రెడ్డి, చౌటకూర్ మండల బిజెపి అధ్యక్షులు ప్రవీణ్, పుల్లూల్ మండల బజరంగ్ గోడ నాయకులు కుమ్మరి రాజు, మిస్సూర్ కరుణాకర్, రెండు మండలాలకు సంబంధించిన బజరంగ్ గోడ కార్యకర్తలు పాల్గొనడం జరిగింది.

అంగన్వాడీలో మౌలిక వసతుల అభివృద్ధికి అధికారులు కృషి చేయాలి

జిల్లా కలెక్టర్ పి. ప్రావీణ్య. సంగారెడ్డి, మేజర్ న్యూస్ ప్రతినిధి

జిల్లాలోని ప్రభుత్వ పాఠశాలలు ,అంగన్వాడీ కేంద్రాల్లో మౌలిక వసతుల అభివృద్ధికి అధికారులు సమన్వయంతో కృషి చేయాలని జిల్లా కలెక్టర్ పి. ప్రావీణ్య అధికారులను ఆదేశించారు. గురువారం కలెక్టర్ తన ఛాంబర్లో పంచాయతీ రాజ్ ఇంజనీరింగ్, గ్రామీణాభివృద్ధి, విద్యుత్ శాఖల అధికారులతో సమీక్ష సమావేశం నిర్వహించారు. పాఠశాలలు ,అంగన్వాడీ కేంద్రాల్లో అభివృద్ధి పనులను వేగవంతం చేయడానికి అధికారులు ప్రజాప్రతినిధుల మధ్య

సమన్వయం పెంపొందించాలని ఆమె సూచించారు. ఈ సందర్భంగా కలెక్టర్ మాట్లాడుతూ... ప్రభుత్వ నిధులను సమర్థవంతంగా వినియోగించి పాఠశాలల మౌలిక వసతులను మెరుగుపరచాలని, ఇప్పటికే పూర్తయిన పనుల వివరాలు, కొనసాగుతున్న పనుల జాబితాలను సంబంధిత అధికారులు వెంటనే సమర్పించాలని ఆదేశించారు. పాఠశాలల్లో మంజూరు చేసిన టాయిలెట్ల నిర్మాణం, మరమ్మత్తు పనులను వేగవంతం చేయాలని సూచించారు. విద్యార్థుల సౌకర్యాన్ని దృష్టిలో ఉంచుకుని మరుగుదొడ్లు సక్రమంగా పనిచేసేలా చూడాలని, పనుల నాణ్యతపై ఎట్టి పరిస్థితుల్లోనూ రాజీపడకూడదని

స్పష్టం చేశారు. అంగన్వాడీ కేంద్రాల్లో విద్యుత్ కనెక్షన్లు, మౌలిక వసతులు, పాఠశాలల్లో టాయిలెట్ల నిర్మాణం పూర్తయిన వెంటనే కాంట్రాక్టర్లు వాటిని హెడ్ మోన్టర్లకు అప్పగించాలని, వాటిని వెంటనే వాడుకలోకి తీసుకురావాలని డి ఈ ఓ కు సూచించారు. ఎన్ హెచ్ జి ఫెడరేషన్ భవన నిర్మాణ వివరాలను సంబంధిత అధికారులు తక్షణం అందించాలన్నారు . ఈజిఎస్ పల్లెట్ల అంగన్వాడీ భవనాలు, పాఠశాలలో కంపౌండ్ వాల్ పనులను వెంటనే పూర్తి చేయాలని కలెక్టర్ సూచించారు. ఈజిఎస్ లేబర్ చెల్లింపులు ఆలస్యం కాకుండా చర్యలు తీసుకోవాలని ఆదేశించారు. తాజాగా ఎన్నికైన గ్రామ సర్పంచులు, ఉపసర్పంచులు గ్రామాభివృద్ధి కార్యక్రమాల్లో చురుకుగా పాల్గొనేలా మండల పరిషత్ అధికారులు, పంచాయతీ సెక్రటరీలు సమీక్షలు నిర్వహించాలని సూచించారు. గ్రామ సభలను ఏర్పాటు చేసి సమన్వయంతో అన్ని అభివృద్ధి పనులను పూర్తి చేయాలని సూచించారు. ఈ సమావేశంలో పీడీ డిడిఆర్ డి. జ్యోతి, డి. బి. లలిత కుమారి, సీపీఓ బాలశౌరి, అదనపు డి.ఆర్.ఓ. బాలరాజ్, పంచాయతీ రాజ్ ఇంజనీరింగ్ అధికారులు విద్యుత్ శాఖ, విద్యాశాఖ , సంబంధిత శాఖల అధికారులు పాల్గొన్నారు.



ప్రజలకు ఎలాంటి ఇబ్బందులు రాకుండా చూడాలి

పుల్లూల్ మేజర్ న్యూస్:



ఉమ్మడి మండల పరిధిలోని బొమ్మ రెడ్డి గూడెంలో వేసవి కాలంలో గ్రామ ప్రజలకు ఎలాంటి ఇబ్బందులు రాకుండా జాగ్రత్త వహించాలని గ్రామ సర్పంచ్ జైపాల్ నాయక్ అన్నారు గురువారం నాడు బొమ్మరెడ్డి గూడెం గ్రామ పంచాయతీ లో నిర్వహించిన గ్రామ పంచాయతీ పాలకవర్గ సాధారణ సమావేశంలో త్రాగు నీరు, పరిశుద్ధం , వీధిలైట్లు ఇతర అంశాల పైన నిర్వహించిన సమావేశంలో మాట్లాడుతు త్రాగే నీరును వృధా చెయ్యకుండా ప్రతి ఒక్కరు జాగ్రత్త వహించి నల్లలకు ఆన్ ఆఫ్ ట్యాప్ లను పెట్టుకోవాలని వార్డు సభ్యులు గ్రామ ప్రజలకు అందుబాటులో ఉంటూ వారి సమస్యల పరిష్కారం కోసం కృషి చేయాలని అన్నారు ఈ కార్యక్రమం లో ఉప సర్పంచ్ రజిని గోపాల్, పంచాయతీ కార్యదర్శి నరేష్ వార్డు మెంబర్ లు గోపాల్, సుభాష్, నీలా బాయి రాజు, అశ్విత్ కిట్టు, మేనక గణేష్, శారదా బాబులాల్, శ్రవంతి గణపతి లు పాల్గొన్నారు.

(చత్రపతి శివాజీ మహారాజ్) 396వ జయంతి ఉత్సవాలు.

పుల్లూల్ మేజర్ న్యూస్:



పుల్లూల్ మండల కేంద్రంలో గురువారం నాడు ,చత్రపతి శివాజీ మహారాజ్ 396వ జయంతిని ఎంతో ఘనంగా నిర్వహించినారు. శివాజీ తల్లి జిజాబాయి ,తండ్రి శహజీ బోస్ లే. భార్యలు సాయిబాయి, పూతలా బాయి. కుమారులు శంభాజీ, రాజారాం ,కుమార్తెలు సక్కుబాయి ,రాణి బాయ్ . స్వతంత్ర హిందూ సామ్రాజ్యాన్ని స్థాపించిన ఘనమైన మొగులను ఎదిరించిన ధీరుడు.. (ఎరుపు అంటే ఎవరికి రా భయం! అది నా తల్లి భారతమాత సుదుట సింధూరం అన్న మహావీరుడు) స్త్రీల పట్ల అపార గౌరవం. మతసహనం పాటించినా డు. ధైర్య సాహసాలకు ఆయన నిలువెత్తు నిదర్శనం . కార్యక్రమంలో యువకులు, విద్యార్థుల నృత్యాలు ప్రజలను ఆకట్టుకున్నాయి. ఈ కార్యక్రమంలో, శివాజీ యూత్ సంఘం కార్యకర్తలు ,బిమ్మండ మటపీఠాధిపతి సోమయ్యప్ప మహారాజ్ ,దుద్దాయి అంబికా శివయోగి మహారాజ్, ప్రజలు పాల్గొన్నారు.

ఘనంగా చత్రపతి శివాజీ 396వ జయంతి వేడుకలు

సంగారెడ్డి సూర్య మేజర్ న్యూస్

సంగారెడ్డిలో గురువారం చత్రపతి శివాజీ 396వ జయంతి వేడుకలు ఘనంగా నిర్వహించారు. సంగారెడ్డి చౌరస్తా నుండి ఓల్డ్ బస్టాండ్ మీదుగా బైపాస్ రహదారి వరకు భారీ ర్యాలీ నిర్వహించారు. యువకుల ఆటపాటలు, శివాజీ మహారాజ్ నివాదాలతో, నృత్యాలతో సంగారెడ్డి మార్కెటింగ్ సొసైటీ చత్రపతి శివాజీ నేటి యువతకు ఆదర్శమని ఆయన ధీరత్వం వీరత్వం మనందరికీ ఆదర్శమని నాయకులు అన్నారు. ర్యాలీలో బిజెపి, బజరంగ్ గోడ ఎన్ పి కార్యకర్తలు సంగారెడ్డి పట్టణ ప్రజలు భారీగా పాల్గొన్నారు.